

## توراة و انجیل کے نام کی تحقیق

مولانا ڈاکٹر شبیر احمد اسٹریلیا

توراة

حضرت موسیٰ علیہ السلام پر نازل کی گئی آسمانی کتاب قرآن مجید میں یہ لفظ فتح کے ساتھ بھی پڑھا جاتا ہے اور امالہ کے ساتھ بھی۔ امالہ کے ساتھ ابو عمرو، کسائی اور ابن ذکوان کی قراءت ہے۔ یہی امالہ والا تلفظ اردو میں رائج ہے اور اسی مناسبت سے توراة کو ”وی“ کے ساتھ توریت لکھا جاتا ہے۔

بعض علمائے لغت توراة کو عربی لفظ بتاتے ہیں۔ ان کے نزدیک اس کا ماخذ وری (یا وری) ہے وری الزند کے معنی ہیں چھماق سے آگ کا ٹکنا۔ توراة کی اصل پر بحث کرتے ہوئے قرطبی اپنی تفسیر میں لکھتے ہیں: ۳

والتوراة معانها الضياء والنور مشتقة من وری الزند (ووری لغتا) اذا خرجت نارہ۔ توراة کے معنی ہیں روشنی اور اس کا ماخذ وری الزند ہے جس کے معنی ہیں چھماق سے آگ ٹکنا۔ اب رہا یہ سوال کہ وری سے توراة کیسے بناؤ؟ تو علمائے لغت نے اس کی تین توجیہیں بیان کی ہیں: اول یہ کہ توراة کا وزن تفعلة ہے اور یہ اصل میں توریت تھا۔ صرفی قاعدے کی رو سے اگر مفتوح ہو اور اس کا ما قبل متحرک ہو تو ی الف سے بدل جائے گی۔ اسی قاعدے کی رو سے توریت سے توراة بنا۔ یہ قول کوئی نحو یوں کا ہے۔

بصری کہتے ہیں کہ تفعلة کا وزن بہت نادر ہے اس لئے ان کے نزدیک توراة کا وزن فوعلة ہے اور یہ وزن تفعلة کی بہ نسبت زیادہ مستعمل ہے۔ وری سے فوعلة کے وزن پر ووزیت بنا جس کی پہلی واؤت میں بدل گئی جیسے وؤلج سے تؤلج، اور وؤمئة سے تخمة بنے ہیں اور مذکورہ بالا صرفی قاعدے کی رو سے ی الف میں بدل گئی۔ اس طرح ووزیت سے توراة بنا۔ یہ رہی دوسری توجیہ ہے۔

تیسری توجیہ یہ ہے کہ توراة کا وزن تَفْعَلَةٌ بکسر العین ہے۔ اور یہ وِزْی کا مصدر ہے۔ جیسے رسی کا مصدر رُزِیَہ اور سلسلی کا تَسْلِیۃ ہے۔ وِزْی الزند کے معنی ہیں: اس نے چھماق سے آگ نکالی۔ اس طرح توریہ کے معنی ہوں گے: چھماق سے آگ نکالنا۔

اس لفظ میں مشکل یہ ہے کہ صرفی قاعدے کی رو سے توریہ کی ی ماقبل مکسور ہونے کی وجہ سے الف میں تبدیل نہیں ہو سکتی عدائے لغت نے قبیلہ طئی کی بولی کا سہارا لیا ہے جس میں ماقبل مکسور ہونے کے بوجہ الف میں بدل جاتی ہے۔ چنانچہ اس قبیلہ کے لوگ جاریہ کو جارا، تویہ کو تو صاۃ، اور ناصیہ کو ناصاۃ بولتے ہیں، اسی قبیلہ کی بولی کے مطابق توریہ سے توراة بنا۔ یہ قول فراء کا ہے۔ ۴

ایک قول یہ بھی ہے کہ توراة کی اصل توریہ ہے جس کے معنی ذومعنی بات کہنے کے ہیں۔ اس مصدر کا وِزْی سے کوئی تعلق نہیں ہے۔ ابو عبید کے نزدیک یہ وِزْیاء سے ماخوذ ہے جس کے معنی ہیں: ”پیچھے“ کیونکہ ذومعنی بات کہنے والا اپنے مقصد کو پیچھے پیچھے چھپا لیتا ہے۔

توراة کی اصل کے بارے میں یہ قول مورخ کا ہے۔ اس کی وجہ تسمیہ بتاتے ہوئے وہ کہتے ہیں: فکان اکثر التوراة معاریض وتلویحات من غیر تصریح وایضاح۔ گویا کہ توراة کے اکثر حصوں میں صراحت ووضاحت کے بجائے اشاروں کنایوں سے کام لیا گیا ہے۔

قرطبی نے اس قول کو ذکر کر کے اس کی تردید کی ہے۔ ان کے نزدیک جمہور نے پہلی رائے کو اس بنا پر قبول کیا ہے کہ اللہ تعالیٰ توریت کی شان میں فرماتے ہیں: ﴿وَلَقَدْ آتَيْنَا مُوسَىٰ وَهَارُونَ الْفُرْقَانَ وَضِيانًا وَقُرْآنًا غُرَابًا﴾ (انبیاء: ۴۸)

ہم نے موسیٰ اور ہارون کو فرقان، روشنی اور پرہیزگاروں کے لئے ذکر عطا کیا۔ وجہ استدلال یہ ہے کہ جس کتاب کی شان میں روشنی کہا گیا ہو اس میں ابہام وغموض کیسے ہو سکتا ہے؟

یہ رہے ان علماء کے اقوال جو توراة کے عربی الاصل ہونے کے قائل ہیں۔ علماء کا

ایک دوسرا فریق توراة کو معرب بتاتا ہے۔ چنانچہ زختری کشف میں کہتے ہیں: ۵

التوراة والانجيل اسمان اعجميان، وتكلف اشتقاقهما من الوری  
والسنجل ووزنهما بتفعلة وافعل انما یصح بعد کونهما عربیین۔ توراة وانجیل غیر  
عربی اسماء ہیں (دری اور (نحل) سے ان کے اشتقاق کی کوشش کرنا، اور ان کا وزن تفعله اور  
افعل بتانا اسی وقت درست ہوگا جب ان کا عربی ہونا طے پائے۔

انوار المتزیل میں قاضی بیضاوی نے بھی تقریباً یہی بات کہی ہے۔ بلکہ انہوں نے  
توراة وانجیل کو عربی ثابت کرنے کی کوشش کو تحریف (زیادتی) سے تعبیر کیا ہے۔ ۶  
المصباح المہر میں فیومی فریق اول کی رائے نقل کرنے کے بعد لکھتے ہیں: یہ بات محل  
نظر ہے کیونکہ یہ غیر عربی ہے۔ ۷

تاج العروس میں زبیدی اپنے شیخ کا یہ قول نقل کرتے ہیں کہ: محققین کا کہنا ہے کہ توراة  
غیر عربی لفظ ہے۔ بلکہ بالاتفاق وہ عبرانی لفظ ہے۔ ۸ یہی قول صحیح ہے۔ عبرانی میں یہ لفظ توراة ہے  
۔ جس میں (تو) بروزن (دو) ہے اور آخر کا حرف ہے جو اضافت کی حالت میں ت بن جاتی ہے۔  
اس کے معنی ہدایات اور قانون کے ہیں۔ اسی لفظ سے (مورے) بنا ہے جس کے معنی معلم کے  
ہیں۔

انجیل:

حضرت عیسیٰ علیہ السلام پر نازل کی گئی آسمانی کتاب۔ بعض علمائے لغت اس کو عربی  
بتاتے ہیں۔ ان کے نزدیک اس کا ماخذ عربی کا لفظ نجل ہے جس کے مختلف معنی ہیں، اور ان کی  
مناسبت سے مختلف اقوال منقول ہیں۔ قرطبی نے اپنی تفسیر میں ان کا تفصیلی جائزہ لیا ہے۔ یہ  
اقوال حسب ذیل ہیں۔ ۹

(۱) انجیل کے معنی ہیں: اصل نژاد۔ کہا جاتا ہے فلان کریم النجل۔ انجیل نجل سے انہیں معنوں میں  
مشق ہے۔ کیونکہ انجیل علم و حکمت کا ماخذ ہے۔ یہ قول فراء کا ہے۔

(۲) انجیل (نون و جیم کے فتح کے ساتھ) کے معنی ہیں کشادہ چشمی۔ اسی مناسبت سے گہرے اور پھیلے ہوئے زخم کو طعنےً انجیلہ کہتے ہیں۔ انجیل میں رشد و ہدایت کی وسعت کی وجہ سے اسے یہ نام دیا گیا ہے۔

(۳) انجیل کے معنی آپس میں بھگڑنے کے ہیں۔ لوگوں میں انجیل کے بارے میں اختلاف کی وجہ سے اس کا یہ نام پڑا۔

(۴) شرعہ اصمعی سے یہ قول نقل کیا ہے کہ انجیل ہر اس کتاب کو کہتے ہیں جس کی سطور زیادہ ہوں۔ یہ انجیل سے ماخوذ ہے جس کے معنی وسعت و کشادگی کے ہیں۔

بعض علمائے لغت انجیل کو انجیل سے ماخوذ بتاتے ہیں لیکن وثوق کے ساتھ نہیں، چنانچہ مشہور عالم لغت ابن درید اپنی کتاب جمہرۃ اللغات میں کہتے ہیں: ۱۰

استنجل الماء اذا ظهر في الوادي ويمكن ان يكون اشتقاق الانجيل من هذا  
استنجل الماء کے معنی ہیں: وادی میں پانی کا نکل آنا ہو سکتا ہے کہ انجیل اس سے ماخوذ ہو۔

دوسری جگہ لکھتے ہیں: ۱۱

وانجيل ان كان عربيا محضاً فاشتقاقه من النجل وهو ظهور الماء على وجه  
الارض واتساعه اگر لفظ انجیل خالص عربی ہو تو اس کا اشتقاق انجیل سے ہوگا۔ جس کے معنی  
سطح زمین پر پانی نکل آنے اور پھیل جانے کے ہیں۔

المصباح المنير میں فیومی کہتے ہیں: ۱۲

والانجيل قيل مشتق من نجلته اذا استخرجته

کہا جاتا ہے انجیل انجیل سے ماخوذ ہے جس کے معنی کسی چیز کو کسی دوسری چیز سے اخذ  
کرنے کے ہیں۔

علماء کا دوسرا فریق اس لفظ کو معرب گردانتا ہے۔ انجیل کے بارے میں زحشری کا قول  
توراة کی بحث میں گزر چکا ہے۔ اس کے بعد وہ مزید کہتے ہیں: وقهر الحسن الانجيل بفتح

الهمزة، وهو دليل على العجمة، لان افعال يفتح الهمزة عديم في اوزان العرب حسن انجيل كوهنزه کے فتح کے ساتھ (انجیل) پڑھتے ہیں جو اس کے غیر عربی ہونے کی دلیل ہے۔ کیونکہ افعال کا وزن عربی زبان میں پایا نہیں جاتا۔ اس قول کو ابو حیان ۱۳ اور بیضاوی ۱۴ نے بھی ذکر کیا ہے۔

قرطبی اپنی تفسیر میں فریق اول کی آراء نقل کرنے کے بعد کہتے ہیں: کہا جاتا ہے توراة اور انجیل سریانی زبان کے لفظ ہیں۔ مزید یہ بھی کہا جاتا ہے کہ انجیل سریانی میں انگلیوں ہے۔ جو الیٰقی نے انجیل کو اپنی کتاب معرب میں شامل کیا ہے: ۱۵

فریق ثانی کا قول ہی صحیح ہے۔ دراصل انجیل یونانی لفظ ہے۔ حضرت عیسیٰ علیہ السلام کی بعثت کے وقت فلسطین اور قرب وجوار میں یونانی علم و ثقافت کی زبان تھی، ویسے یہودیوں کی زبان ان دنوں آرامی تھی جس کی ایک شاخ سریانی ہے۔ یونانی میں انجیل کی اصل اونگلیون ہے جو دو لفظوں سے مرکب ہے۔ پہلا لفظ او ہے جس کے معنی ہیں اچھا۔ اور دوسرا لفظ ہے انگلیا جس کے معنی ہیں: خبر پیغام، اسی لفظ سے انگریزی میں angel آیا ہے جس کے لفظی معنی خبر رساں یا پیامبر کے ہیں ان دونوں لفظوں سے مرکب لفظ اونگلیون کے معنی ہیں خوشخبری۔ یہی یونانی لفظ سریانی میں بھی (اونگلیون) کی شکل میں داخل ہوا۔ سریانی میں اس کی جمع اونگلیا آتی ہے اور قرین قیاس یہ ہے کہ یہی صیغہ عربی میں آکر انجیل بنا۔ یہ لفظ یورپ کی اکثر زبانوں میں بھی یونانی سے داخل ہوا ہے چنانچہ جرمن میں EVANGELIUM اور فرانسیسی میں VANGELO, EVANGELO اور اطالوی میں EVANGILE۔ اسی لفظ کی مختلف شکلیں ہیں۔ قدیم انگریزی میں یونانی کا یہ لفظ نہیں لیا گیا بلکہ اس کا ترجمہ کر لیا گیا جو GODSPEL تھا۔ GOD کے معنی ہیں اچھا (جو آج کل کی انگریزی میں GOOD ہے) اور SPEL کے معنی ہیں: خبر یہی لفظ آج کی انگریزی میں GOSPEL بنا ہے۔

## حواشی و حوالہ جات

- ۱۔ نحو اور تجوید کی اصطلاح میں الف کو یائے مجہول میں بدلنے کا نام امالہ ہے حفص کی قراءت میں صرف ایک لفظ امالے سے پڑھا جاتا ہے اور وہ ہے بحر ہا جو سورہ ہود کی ۴۱ ویں آیت میں ہے یہ لفظ امالے کے ساتھ بحرے ہا پڑھا جاتا ہے۔ دیگر قراء کی قراءتوں میں بہت سارے الفاظ امالے سے پڑھے جاتے ہیں۔
- ۲۔ الکشف عن وجوه القراءات السبع، مکی بن ابی طالب، تحقیق حاتم صالح الضامن، الرسالة بیروت ۱/۱۸۳
- ۳۔ تفسیر قرطبی، دار الکتب الصریۃ ۳/۵-۶
- ۴۔ تہذیب اللغۃ، از ہری۔۔ مجمع اللغۃ العربیۃ، قاہرہ ۱۵/۳۰۷
- ۵۔ الکشاف، زحشری، دار المعرفہ، بیروت ۱/۴۱۰
- ۶۔ انوار التنزیل، موسسۃ شعبان، بیروت، ۲/۲
- ۷۔ المصباح الممیر، فیومی، المکتبۃ العلمیۃ بیروت (وری)
- ۸۔ تاج العروس، سید مرتضیٰ زبیدی، بگرامی، بولاق، (وری)
- ۹۔ تفسیر قرطبی ۲/۵-۶
- ۱۰۔ جمہرۃ اللغۃ، ابن درید، دائرۃ المعارف/حیدرآباد، ۲/۱۱۲
- ۱۱۔ حوالہ سابق ۳/۳۷۷
- ۱۲۔ المصباح الممیر (نخل)
- ۱۳۔ البحر المحیط، ابو حیان اندلسی، دار المعرفہ، بیروت، ۲/۳۷۸
- ۱۴۔ انوار التنزیل ۲/۲
- ۱۵۔ العرب من الکلام الاعجمی، الجوالیقی (تحقیق احمد شاہ) دار الکتب المصریۃ، قاہرہ۔ ص ۲۳
- ۱۶۔ عربی میں ملک (فرشتہ) کے لفظی معنی بھی قاصد کے ہیں۔

